

कोल्हापूर चित्रनगरी महामंडळ मर्या.कोल्हापूर
कर्मचा-यांच्या वेतनाकरीता बिनव्याजी कर्ज
मंजूर करणे...

महाराष्ट्र शासन

सामाजिक न्याय, सांस्कृतिक कार्य व विशेष सहाय्य विभाग,
शासन निर्णय क्रमांक -कोचिन २००५/१४६४५/ प्र.क्र.१६३ /सां.का.१
मंत्रालय ,विस्तार भवन, मुंबई ४०० ०३२.
दिनांक : २१ जून , २००६.

वाचा:-- (१) व्यवस्थापकीय संचालक, कोल्हापूर चित्रनगरी महामंडळ मर्या.कोल्हापूर यांचे
क्रमांक चित्रनगरी - कावि-७४ दिनांक ७.७.२००४ चे पत्र.
(२) शासन ज्ञापन वित्त विभाग क्रमांक आकनि-११.०६/२६/अर्थसंकल्प-५
दिनांक १७ जून, २००६.

शासन निर्णय:- कोल्हापूर चित्रनगरी महामंडळाची स्थापना १९८५ मध्ये करण्यात आली असून हे
महामंडळ सतत तोट्यात चालत असल्यामुळे कोल्हापूर चित्रनगरी महामंडळ बंद करण्याची
शिफारस महाराष्ट्र सार्वजनिक उपक्रम पुनर्रचना मंडळाने केलेली आहे. सदरहू महामंडळ बंद न
करता आर्थिक दृष्ट्या सक्षम होण्यासाठी उपाययोजना सुचविण्याकरीता एका समितीची स्थापना
करण्यात आली.सदरहू समितीने आपला अहवाल सादर केला असून सदर अहवालानुसार प्रस्ताव
सादर करण्यात आला असता, त्याऐवजी कोल्हापूर चित्रनगरीचे गोरेगांव चित्रनगरीमध्ये
विलिनीकरण करण्याबद्दलचा प्रस्ताव सद्य:स्थितीत शासनाच्या विचाराधीन आहे.

२. सद्यस्थितीत कोल्हापूर चित्रनगरी महामंडळ कार्यान्वित आहे. तथापी महामंडळाकडे
महसूल उपलब्ध नाही. त्यामुळे कर्मचा-यांना मार्च २००५ पासून वेतन अदा करण्यात आलेले नाही.
महामंडळात सध्या कार्यरत असलेल्या कर्मचा-याना वेतन देण्यासाठी निधी देण्याची बाब शासनाच्या
विचाराधीन होती. विचारांती शासन या शासननिर्णयान्वये कोल्हापूर चित्रनगरी महामंडळातील
कर्मचा-यांच्या वेतनासाठी रुपये १५,००,०००/- (रुपये पंधरा लाख फक्त) तरतूद बिनव्याजी कर्ज
म्हणून देण्यास मान्यता देण्यात येत आहे. तसेच रुपये १५,००,०००/- रक्कम आकस्मिक खर्चाच्या
देयकावर काढण्यास मंजूरी देण्यात येत आहे.

३ हा खर्च " मागणी क्रमांक एन-४ ए, ६२०२ शिक्षण, क्रीडा व संस्कृती यासाठी कर्जे, ०४
कला व संस्कृती-८०० कला व संस्कृतीसाठी इतर कर्जे -(०१) (०३) कोल्हापूर चित्रनगरी
महामंडळास बिन व्याजी कर्जे (६२०२ -०१५-२) (योजनेत्तर/दत्तमत) या लेखाशिर्षाखाली सन
२००६-२००७ या आर्थिक वर्षात शासन ज्ञापन वित्त विभाग क्रमांक आकनि ११.०६/२६/अर्थसंकल्प ५
दिनांक १७ जून,२००६ अन्वये आकस्मिकता निधीतून मंजूर करण्यात आलेल्या रुपये १५,००,०००/-
(रुपये पंधरा लाख फक्त) एवढ्या रक्कमेच्या अग्रिमातून भागविण्यात यावा.

४. वित्त विभागाच्या ज्ञापन क्रमांक आकनि ११.०६/ २६/अर्थसंकल्प-५/ दिनांक १७ जून,२००६
व संगणक संकेतांक क्रमांक ८०००-१२९-१ अन्वये आकस्मिकता निधीतून मंजूर केलेल्या रुपये
१५,००,०००/- (रुपये पंधरा लाख फक्त) या अग्रिमातून हा खर्च भागविण्यात यावयाचा आहे असे

देयकावर तांबडया शाईने लिहून अधोरेखित करावे. याबाबतचे विवरणपत्र सह संचालक, लेखा व कोषागारे, मुंबई व या विभागास पाठवावे.

५. रुपये १५,००,०००/- (रुपये पंधरा लाख फक्त) ही रक्कम व्यवस्थापकीय संचालक, कोल्हापूर चित्रनगरी महामंडळ, मर्या., कोल्हापूर ४९६०९३ यांच्याकडे वितरीत करण्यासाठी संचालक, सांस्कृतिक कार्य संचालनालय, महाराष्ट्र राज्य, मुंबई यांना आहरण व संवितरण अधिकारी म्हणून घोषित करण्यात येत असून त्यांना या संबंधीच्या देयकावर स्वाक्षरी करण्यास प्राधिकृत करण्यात येत आहे.

६. संचालक, सांस्कृतिक कार्य संचालनालय, महाराष्ट्र राज्य, मुंबई यांनी सदर रक्कम व्यवस्थापकीय संचालक, कोल्हापूर चित्रनगरी महामंडळ, मर्या., कोल्हापूर यांना सदर रक्कम एकरकमी त्वरीत वितरीत करावी.

७. हा शासन निर्णय वित्त विभागाच्या सहमतीने त्यांचा अनौपचारिक संदर्भ क्रमांक अनौ.सं १५७/०६/सा.उ दिनांक १५.५.२००६, व ज्ञापन क्रमांक आकनि ११.०६/२६/ अर्थसंकल्प-५ दिनांक १७.६.२००६ व क्रमांक तांत्रिक/ संगणक-२००६/ कक्ष-५/ आकनि अनौ. संदर्भ क्र. २५/२००६, दिनांक १९.६.२००६ अन्वये निर्गमित करण्यात येत आहे.

८. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०६२०१५२२४५००१ असा आहे.

महाराष्ट्राचे राज्यपाल यांच्या आदेशानुसार व नावाने ,

(ल. रा. चव्हाण)

कार्यासन अधिकारी, महाराष्ट्र शासन

प्रति,

संचालक, सांस्कृतिक कार्य संचालनालय, महाराष्ट्र राज्य, मुंबई.

व्यवस्थापकीय संचालक, कोल्हापूर चित्रनगरी महामंडळ मर्या., कोल्हापूर, मुक्काम-मोरेवाडी, तालुका-करवीर जिल्हा-कोल्हापूर-४९६०९३.

महालेखापाल, महाराष्ट्र-१ (लेखा परीक्षा/ लेखा व अनुज्ञेयता) मुंबई.

अधिदान व लेखा अधिकारी, मुंबई.

निवासी लेखा परीक्षा अधिकारी, मुंबई.

जिल्हा कोषाधिकारी, कोल्हापूर.

वित्त विभाग (का. सा.उ./ अर्थसंकल्प-३/५/अर्थोपाय), मंत्रालय, मुंबई-३२.

सह संचालक, लेखा व कोषागारे, संगणक कक्ष, नवीन प्रशासन भवन, मुंबई-३२.(दोन प्रती)

अवर सचिव(अर्थसंकल्प/ सां.का.३) सा. न्या. सां. का. व वि. स. विभाग, मंत्रालय, मुंबई

निवड नस्ती-सां.का.१